



(ஏழாவது பாராளுமன்றம் - முதலாவது கூட்டத்தொடர்)

இல. 203.]

பாராளுமன்றம்

ஒழுங்குப் பத்திரம்

2012 ஓகத்து 07, செவ்வாய்க்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1329/ '11

1.

கௌரவ புத்திக பத்திரண,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (3)

- (அ) மாத்தளை மாவட்டத்தில் யட்டவத்த கம்முல்ல ஹீன் எல பாலத்தை நிர்மாணிப்பதற்காக பல வருடங்களுக்கு முன்பு அடிக்கல் வைக்கப்பட்டது என்பதை அவர் அறிவாரா?
 - (ஆ) இப்பாலத்தை நிர்மாணிப்பதற்காக,
 - (i) மதிப்பீடு செய்யப்பட்ட பணத்தொகை யாதென்பதையும்;
 - (ii) இதுவரை செலவு செய்யப்பட்டுள்ள பணத்தொகை யாதென்பதையும்;
 - (iii) நிதி முதலீடு செய்துள்ள நிறுவனத்தின் பெயர் யாதென்பதையும்;
 - (iv) வெளிநாட்டு உதவி கிடைத்திருப்பின் உதவியளித்த நாடு மற்றும் பணத்தொகை யாதென்பதையும்
 அவர் இச்சபைக்கு அறிவிப்பாரா?
 - (இ) (i) இப்பாலத்தின் நிர்மாணப் பணிகளை ஒப்படைப்பதற்கு கேள்விப்பத்திரங்கள் கோரப்பட்டதா என்பதையும்;
 - (ii) அவ்வாறாயின் கேள்விப்பத்திரங்களை சமர்ப்பித்த நிறுவனங்கள் மற்றும் முன்வைக்கப்பட்ட விலை மனுக்கள் வெவ்வேறாக யாவை என்பதையும்;
 - (iii) பாலத்தின் நிர்மாண வேலைகளை மேற்கொண்டுள்ள நிறுவனத்தின் பெயர் யாதென்பதையும்;
 - (iv) இந் நிறுவனத்துக்கு நிர்மாணப் பணிகள் ஒப்படைக்கப்பட்டதன் அடிப்படை யாதென்பதையும்
- அவர் குறிப்பிடுவாரா?
- (ஈ) இன்றேல், ஏன்?

1380/ '11

2.

கௌரவ ரவி கருணாநாயக்க,— விளையாட்டுத்துறை அமைச்சரைக் கேட்பதற்கு,— (2)

- (அ) (i) 2011ஆம் ஆண்டிற்கான உலகக் கிண்ண கிரிக்கட் போட்டிகளை இலங்கை இணைந்து நடத்தும் என உலகக் கிண்ண கிரிக்கட் கவுன்சில் எப்போது இலங்கைக்கு அறிவித்தது என்பதையும்;
 - (ii) உலகக் கிண்ணப் போட்டிகளுக்காக இங்குள்ள விளையாட்டரங்குகளைத் தரமுயர்த்துவதற்குச் செலவழிக்கப்பட்ட பணத் தொகையினையும்;
 - (iii) விளையாட்டு மைதானங்களைத் தரமுயர்த்துவதற்கும் புதிய கிரிக்கட் மைதானங்களை நிர்மாணிப்பதற்கும் ஏற்படும் செலவுகளை அங்கீகரிப்பதற்கு அதிகாரமளிக்கப்பட்ட நபர்களின் பெயர்களையும்;
 - (iv) அங்கீகரிக்கப்பட்ட செலவுடன் மைதானங்களின் நிர்மாணிப்பு இயைபுற்றதா என்பதையும்
- அவர் இச் சபைக்கு அறியத் தருவாரா?
- (ஆ) இன்றேல், ஏன்?

1870/ '11

3.

கௌரவ தயாசிறி ஜயசேகர,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (2)

- (அ) (i) ஸ்ரீ லங்கா ரெலிகொம் நிறுவனத்தின் இணையத்தளத்தின் ஊடான தொலைபேசி அழைப்புப் பிரிவின் (VOIP) ஒரு நாள் வருமானம் மற்றும் மாதாந்த வருமானம் எவ்வளவு;
- (ii) இப்பிரிவு தற்போது மூடப்பட்டுள்ளதா;
- (iii) ஆமெனில், மூடப்பட்ட திகதி யாது;
- (iv) இப்பிரிவை மூடுவதற்கான காரணங்கள் யாவை;
- (v) மூடும் சந்தர்ப்பத்தில் இப்பிரிவு பெற்ற இலாபம் அல்லது நட்டம் எவ்வளவு என்பதை அவர் குறிப்பிடுவாரா?

(ஆ) இன்றேல், ஏன்?

2238/ '12

4.

கௌரவ பி. ஹரிசன்,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

(அ) வடமத்திய மாகாண சபை சிறுநீரக நோயாளிகளுக்கு இலவசமாக பகிர்ந்தளிப்பதற்காக தரக்குறைவான நீர் வடிகட்டும் சாதனங்களை முறைசாராத விதத்தில் கொள்வனவு செய்துள்ளதென்பதை அவர் அறிவாரா?

(ஆ) மேற்படி நீர் வடிகட்டும் சாதனங்களின் கொள்வனவின்போது,

- (i) செலவிடப்பட்ட பணத் தொகை மற்றும் பெற்றுக்கொள்ளப்பட்ட நீர் வடிகட்டும் சாதனங்களின் எண்ணிக்கை யாதென்பதையும்;
- (ii) பின்பற்றப்பட்ட கேள்விப்பத்திர நடைமுறை யாதென்பதையும்;
- (iii) கேள்விப் பத்திரங்களை சமர்ப்பித்த நிறுவனங்களின் பெயர், முகவரி மற்றும் சமர்ப்பித்த விலைகள் தனித்தனியாக யாதென்பதையும்;
- (iv) கேள்விப் பத்திரம் வழங்கப்பட்ட நிறுவனத்தின் பெயர் மற்றும் முகவரி யாதென்பதையும்
- அவர் குறிப்பிடுவாரா?

(இ) நீர் வடிகட்டும் சாதனங்களின்,

- (i) தரம் தொடர்பிலான பரிசோதனையை அரசாங்க நிறுவனமொன்றில் மேற்கொள்ளாது, கொள்வனவு செய்த நிறுவனத்திலேயே மேற்கொள்வதற்கு அங்கீகாரம் பெறப்பட்ட நடைமுறை யாதென்பதையும்;
- (ii) பகிர்ந்தளிப்பதை நிறுத்துமாறு கணக்காய்வாளர் நாயகம் உத்தரவிட்டிருக்கையில் தொடர்ந்தும் இவை கொள்வனவு செய்யப்படுகின்றனவா என்பதையும்;
- (iii) கொள்வனவிற்கான பணத்திற்கு அங்கீகாரம் வழங்கிய உத்தியோகத்தர் யாரென்பதையும்;
- (iv) கொள்வனவானது அரசாங்க நிதிப் பிரமாணங்களுக்கு முரணாக இடம்பெற்றுள்ளதென்பதை அவர் ஏற்றுக்கொள்வாரா என்பதையும்;
- (v) கொள்வனவு தொடர்பில் பொறுப்புக்கூற வேண்டிய உத்தியோகத்தர்களுக்கு எதிராக சட்டரீதியான நடவடிக்கைகள் மேற்கொள்ளப்படுமா என்பதையும்
- அவர் இச்சபைக்கு அறிவிப்பாரா?

(ஈ) இன்றேல், ஏன்?

2248/ '12

5.

கௌரவ திஸ்ஸ அத்தநாயக்க,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,—(2)

- (அ) (i) 2011 ஆம் ஆண்டில் அறிக்கையிடப்பட்ட வேலையற்ற பட்டதாரிகளின் எண்ணிக்கை, இவர்கள் கற்றுக்கொண்டுள்ள பட்டப் பாடநெறி மற்றும் மாகாணங்கள் வாரியாக வெவ்வேறாக யாதென்பதையும்;
- (ii) பட்டதாரிகளின் தொழில் பிரச்சினையை தீர்ப்பதற்காக 2011ஆம் ஆண்டில் அரசாங்கத்தினால் மேற்கொள்ளப்பட்ட நடவடிக்கைகள் யாவையென்பதையும் அவர் குறிப்பிடுவாரா?
- (ஆ) (i) பட்டதாரிகளின் தொழில் பிரச்சினையை தீர்ப்பதற்கு இற்றைவரை மேற்கொள்ளப்பட்டுள்ள நடவடிக்கைகள் போதுமானதல்ல என்பதை அவர் ஏற்றுக்கொள்வாரா என்பதையும்;
- (ii) ஆமெனில், எதிர்வரும் காலத்தில் இதன் பொருட்டு மேற்கொள்ளப்படும் நடவடிக்கைகள் யாவையென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2284/ '12

6.

கௌரவ சுனில் ஹந்துன்னெத்தி,— போக்குவரத்து அமைச்சரைக் கேட்பதற்கு,— (1)

- (அ) (i) வடமாகாண புகையிரத வீதி சீர்திருத்தக் கருத்திட்டம் ஒப்படைக்கப்பட்டுள்ள கம்பனி இச்சீர்திருத்த வேலைகளுக்கு வழங்கியுள்ள மதிப்பீட்டின் மொத்தப் பணத்தொகை யாதென்பதையும்;
- (ii) இக்கருத்திட்டம் ஆரம்பிக்கப்பட்ட திகதி மற்றும் நிறைவுசெய்வதற்கு எதிர்பார்க்கப்படும் திகதி ஆகியவை யாவை என்பதையும்;
- (iii) இக்கருத்திட்டத்திற்கு இந்திய தொழிலாளர்களை சேவையில் அமர்த்துவதற்காக இந்திய கம்பனிக்கு அனுமதி வழங்கப்பட்டுள்ளதா என்பதையும்;
- (iv) இக்கம்பனியினால் இந்தியச் சாரதிகளுக்கும் இயந்திர இயக்குநர்களுக்கும் செலுத்தப்படும் சம்பளம் எவ்வளவு என்பதையும்;
- (v) இக்கருத்திட்டத்தில் பணிபுரியும் இலங்கைச் சாரதிகளுக்கும் இயந்திர இயக்குநர்களுக்கும் இக்கம்பனி வழங்கும் சம்பளம் எவ்வளவு என்பதையும்;
- (vi) இலங்கையின் தொழிலாளர்களுக்கு வழங்கப்படும் மேலதிக நேர மணித்தியாலங்கள் எவ்வளவு என்பதையும்;
- (vii) இந்தியத் தொழிலாளர்களுக்கும் இலங்கைத் தொழிலாளர்களுக்கும் ஒரு மணி நேரத்திற்கு வழங்கப்படும் மேலதிக நேரக் கொடுப்பனவு வெவ்வேறாக எவ்வளவு என்பதையும் அவர் இச்சபையில் அறிவிப்பாரா?
- (ஆ) (i) குறிப்பிட்ட கருத்திட்டத்தில் பணிபுரியும் இலங்கைத் தொழிலாளர்களுக்கு தங்குமிட வசதிகள், துப்பரவு ஏற்பாட்டு வசதிகள் மற்றும் பாதுகாப்பு உபகரணங்கள் வழங்கப்பட்டுள்ளதா என்பதையும்;
- (ii) அவ்வாறாயின், இவ்வசதிகள் போதியளவு வழங்கப்பட்டுள்ளனவா என்பதையும் அவர் குறிப்பிடுவாரா?
- (இ) இன்றேல் ஏன்?

2300/ '12

7.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (2)

- (அ) (i) தற்போது கல்வி அமைச்சுடன் பல்வேறுபட்ட செயற்பாடுகளில் ஈடுபட்டுள்ள அரசு சார்பற்ற நிறுவனங்கள் யாவை;
- (ii) கடந்த பத்து வருட காலப் பகுதியில் பெருந்தோட்டம் மற்றும் வட கிழக்கு மாகாணங்கள் தவிர்ந்த ஏனைய பிரதேசங்களில் பல்வேறுபட்ட அரசு சார்பற்ற நிறுவனங்கள் கல்வி அமைச்சுடன் இணைந்து பல்வேறுபட்ட கருத்திட்டங்கள் மற்றும் அபிவிருத்தி வேலைத்திட்டங்களின் கீழ் நிறைவேற்றிய செயற்பாடுகள் வெவ்வேறாக யாவை;
- (iii) குறிப்பிட்ட வேலைத்திட்டங்களின் கீழ் கடந்த பத்து வருட காலப் பகுதியில் அந்தந்த நிறுவனத்தினால் கல்வி அமைச்சுக்குக் கிடைக்கப்பெற்ற நிதிசார்ந்த மற்றும் பொருட்கள்சார்ந்த நன்கொடைகளின் பெறுமதி வருடாந்த ரீதியில் வெவ்வேறாக யாது

என்பதை அவர் குறிப்பிடுவாரா?

(ஆ) இன்றேல், ஏன்?

2358/ '12

8.

கௌரவ (அல் ஹாஜ்) ஏ.எச்.எம். அஸ்வர்,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) கிழக்கு மாகாணத்தின் ஒலுவில் பிரதேசத்தில் பாரியளவில் கடலரிப்பு இடம்பெறுகின்றதென்பதை அவர் அறிவாரா?
- (ஆ) இந்நிலைமையை தடுப்பதற்காக மேற்கொண்டுள்ள நடவடிக்கைகள் யாவையென்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2375/ '12

9.

கௌரவ (திருமதி) அனோமா கமகே,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இலங்கை முதலீட்டுச் சபை ஆரம்பிக்கப்பட்ட திகதி தொடக்கம் இதுவரை அதன் கீழ் உள்நாட்டு, வெளிநாட்டு முதலீட்டாளர்களினால் ஆரம்பிக்கப்பட்ட ஆடைத் தொழிற்சாலைகளின் எண்ணிக்கை யாது என்பதையும்;
- (ii) இவற்றில் இன்றுவரை செயற்பட்டுவரும் ஆடைத்தொழிற்சாலைகளின் எண்ணிக்கை யாது என்பதையும்;
- (iii) இத் தொழிற்சாலைகளின் பெயர்கள் யாவை என்பதையும் அவர் குறிப்பிடுவாரா?
- (ஆ) (i) முதலீட்டு சபையின் கீழ் ஆரம்பிக்கப்பட்டு தற்போது மூடப்பட்டுள்ள தொழிற்சாலைகள் தொடர்பில் அரசாங்கம் மேற்கொண்டுள்ள நடவடிக்கை யாது என்பதையும்;
- (ii) இத் தொழிற்சாலைகளை மீண்டும் முதலீட்டாளர்களுக்கு வழங்க அரசாங்கம் கருதுவதாயின் அவற்றின் உரித்து, கடன்பளு, ஊழியர்களின் பிரச்சினைகள் ஆகியவை தொடர்பாக அரசு வழங்கும் உத்தரவாதம் யாது என்பதையும் அவர் அறிவிப்பாரா?

(இ) இன்றேல் ஏன்?

2387/ '12

10.

கௌரவ அஜித் பி. பெரேரா,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) காணி சீர்த்திருத்த ஆணைக்குழுவின் முன்னாள் தலைவர் திரு.லக்ஷ்மன் ஹிரிமுத்துகொடவினால் 2007ஆம் ஆண்டில் ஆட்சேர்ப்பு நடைமுறையொன்று தயாரிக்கப்பட்டதா என்பதையும்;
- (ii) இதில் நிபுணத்துவ அறிவுடைய அரசு உத்தியோகத்தார்கள் கலந்துகொண்டனரா என்பதையும்;
- (iii) அது அமுலாக்கப்பட்டதெனின், எத்திகதியில் என்பதையும்;
- (iv) இன்றேல், இதற்கு முரணான ஆட்சேர்ப்பு நடைமுறையொன்று தயாரிக்கப்பட்டதா என்பதையும்;
- (v) அதில் உள்ளடங்கியுள்ள பதவிகள் மற்றும் ஏற்புடைய தகைமைகள் யாவை என்பதையும்;
- (vi) அதற்கு அங்கீகாரம் வழங்கியவர்கள் மற்றும் அதைத் தயாரித்தவர்கள் யாவர் என்பதையும்;
- (vii) மேற்படி அங்கீகாரம் வழங்கப்பட்டமை தொடர்பிலான காணி சீர்த்திருத்த ஆணைக்குழுச் சட்டத்தின் பிரிவு யாதென்பதையும்
- அவர் இச் சபையில் குறிப்பிடுவாரா?
- (ஆ) மேற்குறிப்பிட்ட அ(iv) இல் உள்ளவாறு தயாரிக்கப்பட்ட ஆட்சேர்ப்பு நடைமுறையானது,
- (i) ஆணைக்குழுவுக்கு சமர்ப்பிக்கப்பட்டதா என்பதையும்;
- (ii) சமர்ப்பிக்கப்படவில்லையெனின், ஏன் என்பதையும்;
- (iii) இது தொடர்பில் தேசிய சம்பளங்கள் ஆணைக்குழுவுடன் இணக்கப்பாடு எட்டப்பட்டதா என்பதையும்;
- (iv) இது தொடர்பில் காணி சீர்த்திருத்த ஆணைக்குழுவின் அங்கீகாரம் கிடைத்ததெனின், அதனை பெற்றுக்கொண்ட உத்தியோத்தரின் பெயர் மற்றும் திகதி யாதென்பதையும்;
- (v) மேற்குறிப்பிடப்பட்ட (ஆ) (iii) இல் உள்ள இணக்கப்பாடு எழுத்து மூலம் சமர்ப்பிக்கப்பட்டதா என்பதையும்;
- (vi) தேசிய சம்பளங்கள் ஆணைக்குழுவுக்கு சமர்ப்பிக்க முன்னர் விடயத்திற்கு பொறுப்பான அமைச்சரிடம் சமர்ப்பிக்கப்படவில்லையெனின், ஏன் என்பதையும்
- அவர் குறிப்பிடுவாரா?

(இ) இன்றேல், ஏன்?

1601/ '11

11.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2004.01.01 முதல் இன்று வரை குற்றஞ்சாட்டப்பட்ட பின்னர் சட்டமா அதிபரினால் திரும்பப்பெறப்பட்ட வழக்குகளின் எண்ணிக்கையையும்;
- (ii) அவ்வாறான வழக்குகளினதும் குற்றஞ்சாட்டப்பட்டவர்களினதும் பெயர்களையும், அவ்விதக் குற்றப் பகர்வுகள் மேற்கொள்ளப்பட்ட திகதிகளையும்;
- (iii) மேற்படி குற்றப் பகர்வுகள் வழங்கப்பட்டமை, பின்னர் அவை திரும்பப் பெறப்பட்டமை ஆகியவற்றுக்கான காரணங்களையும்;
- அவர் கூறுவாரா?

- (ஆ) (i) ஒரு குற்றப் பகர்வை திரும்பப் பெறுதல் தொடர்பில் சட்டமா அதிபர் திணைக்களத்திற்கு ஏற்படுகின்ற செலவையும்;
- (ii) இதுதொடர்பாக சட்டமா அதிபர் திணைக்களத்தின் சார்பாகத் தோன்றிய சட்டத்தரணிகளது பெயர்களையும்
- அவர் கூறுவாரா?
- (இ) இன்றேல் ஏன்?

1827/ '11

12.

கௌரவ புத்திக பத்திரண,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) அநுராதபுர மாவட்டத்தின், ஹொரோவ்பொத்தானையில் அமைந்துள்ள நெடுஞ்சாலைகள் திணைக்களத்துக்குச் சொந்தமான அலுவலகக் கட்டடம் சில ஆண்டு காலமாக அழிவடைகின்றதென்பதையும்;
- (ii) மேற்படி அரசாங்க கட்டடத்தை அவ்வாறு அழிவடைய விடுவது தேசிய இழப்பொன்றென்பதையும்
- அவர் ஏற்றுக்கொள்வாரா?
- (ஆ) (i) மேற்படி அலுவலகக் கட்டடத்தை புனரமைத்து பயன்மிக்க பொருளாதார பணிகளுக்காக பயன்படுத்தும் திட்டமெதும் இருக்கின்றதா என்பதையும்;
- (ii) ஆமெனில், மேற்படி பொருளாதார செயற்பாடு யாதென்பதையும்;
- (iii) அதற்கான நிதி ஒதுக்கப்பட்டுள்ளதா என்பதையும்;
- (iv) அவ்வாறு ஒதுக்கப்பட்டுள்ள தொகை எவ்வளவென்பதையும்;
- (v) மேற்படி புனரமைப்புப் பணிகள் ஆரம்பிக்கப்படும் திகதி யாதென்பதையும்
- அவர் இச்சபைக்கு தெரிவிப்பாரா?
- (இ) இன்றேல், ஏன்?

2117/11

13.

கௌரவ தயாசிறி ஜயசேகர,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) பண்டுவஸ்நுவர, மகுலாகம கட்டுப்பாத்த வீதியைப் புனரமைப்பதற்கு மதிப்பீடு செய்யப்பட்ட பணத் தொகை யாதென்பதையும்;
- (ii) புனரமைக்கப்படும் இவ்வீதியின் அகலம் மற்றும் நீளம் யாதென்பதையும்;
- (iii) மேற்படி நீளத்தினுள் உள்ள பாலங்கள் எத்தனை என்பதையும்
- அவர் இச்சபைக்கு அறிவிப்பாரா?
- (ஆ) (i) மேற்படி வீதியைப் புனரமைப்பதற்கு கேள்விப் பத்திரங்கள் கோரப்பட்டுள்ளதா என்பதையும்;
- (ii) அவ்வாறாயின் இதற்குக் கிடைத்த கேள்விப் பத்திர விண்ணப்பங்களின் எண்ணிக்கை யாதென்பதையும்;
- (iii) இக் கேள்விப் பத்திர விண்ணப்பதாரர்களின் பெயர்கள் மற்றும் முகவரிகள் யாவையென்பதையும்;
- (iv) மேற்படி கேள்விப் பத்திரம் வழங்கப்பட்ட நிறுவனத்தின் பெயர் யாதென்பதையும்;
- (v) மேற்படி நிறுவனம் முன் வைத்த கேள்விப் பத்திரத்தின் பெறுமதி யாதென்பதையும்
- அவர் குறிப்பிடுவாரா?

- (இ) (i) மேற்படி வீதியின் வேலைகள் முடிவடையும் திகதி யாதென்பதையும்;
(ii) வேலைகள் முடிவடையும்போது செலவாகுமென எதிர்பார்க்கப்படும் பணத் தொகை யாதென்பதையும்
என்பதை அவர் இச்சபைக்கு அறிவிப்பாரா?
(ஈ) இன்றேல், ஏன்?

2307/ '12

14.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

- (அ) பாடசாலை மதியுரை மற்றும் தொழில் வழிகாட்டி மதியுரை அலகுகள் ஊடாக பாடசாலை கட்டமைப்பினுள் நிறைவேற்றப்படும் கடமைப் பொறுப்பு யாது என்பதை அவர் இச்சபையில் அறிவிப்பாரா?
(ஆ) (i) முறைசார்ந்த விதத்தில் மதியுரை மற்றும் தொழில் வழிகாட்டி மதியுரை அலகொன்றைப் பேணிவரும் அரசு பாடசாலைகளின் எண்ணிக்கை எவ்வளவு என்பதையும்;
(ii) அந்தப் பாடசாலைகளில் பணியாற்றும் முறைசார்ந்த பயிற்சிபெற்ற ஆலோசகர்களின் எண்ணிக்கை மாவட்ட மட்டத்தில் வெவ்வேறாக எவ்வளவு என்பதையும்
அவர் குறிப்பிடுவாரா?
(இ) இன்றேல், ஏன்?

2376/ '12

15.

கௌரவ (திருமதி) அனோமா கமகே,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) மூடப்பட்டுள்ள 25 கைத்தொழிற்சாலைகள் மற்றும் தொழில்முயற்சி நிறுவனங்களுக்கான முதலீடுகளுக்காக விண்ணப்பங்கள் கோரப்பட்டு 2011 டிசம்பர் முதல் வாரத்தில் வெளியிடப்பட்ட அறிவித்தல் சம்பந்தமாக முதலீட்டாளர்களிடமிருந்து பிரதிபலிப்புகள் கிடைக்கப்பெற்றுள்ளனவா என்பதையும்;
(ii) மேற்படி கருத்திட்ட முன்மொழிவுகள் சம்பந்தமாக அரசாங்கம் தற்போது எடுத்துள்ள நடவடிக்கை யாதென்பதும்;
(iii) மேற்படி கருத்திட்டங்கள் ஆரம்பிக்கப்படும் போது முதலீட்டாளர்களுக்கு வழங்கப்படும் சலுகைகள் யாவையென்பதையும்
அவர் இச்சபைக்கு அறிவிப்பாரா?
(ஆ) இன்றேல் ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.30 மணிவரை இருக்குமாக. பி.ப. 7.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

சுற்றாடல் அமைச்சர்,— காடு பேணல் கட்டளைச் சட்டத்தின் கீழ் ஒழுங்குவிதிகள்,— (451 ஆம் அத்தியாயமான) காடு பேணல் கட்டளைச் சட்டத்தின் 24 ஆம் பிரிவின் (1) ஆம் உட்பிரிவின் கீழ் சுற்றாடல் அமைச்சரினால் விதிக்கப்பட்டு 2012 யூன் மாதம் 11 ஆம் திகதிய 1762/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2012.07.19 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோப் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 9.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

12.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

13.

காசிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
